

វាយឡើងវិញជាភាសាខ្មែរពីឯកសារផ្លូវការ

ក្រុមប្រឹក្សារដ្ឋមន្ត្រី

អនុក្រឹត្យ/២០ អនក្រ/២១ កញ្ញា ១៩៩១/

ស្តីពីការប្រមូលពន្ធប្រថាប់ត្រា

- បានឃើញរដ្ឋធម្មនុញ្ញនៃរដ្ឋកម្ពុជា
- បានឃើញច្បាប់ស្តីពីអង្គការចាត់តាំង និងសកម្មភាពរបស់ក្រុមប្រឹក្សារដ្ឋមន្ត្រី ដែលប្រកាសអោយប្រើ ដោយក្រឹត្យលេខ ០៣ ក្រ ចុះថ្ងៃទី ១០ ខែកុម្ភៈ ឆ្នាំ ១៩៨២
- បានឃើញច្បាប់ស្តីពីការបង្កើតពន្ធប្រថាប់ត្រា ដែលប្រកាសអោយប្រើដោយក្រឹត្យលេខ ២១ ក្រ ចុះថ្ងៃទី ១៥ ខែកុម្ភៈ ឆ្នាំ ១៩៩១
- បានឃើញសេចក្តីសម្រេចលេខ ០៦ ចុះថ្ងៃទី២៤ ខែតុលា ឆ្នាំ ១៩៧៩ របស់ក្រុមប្រឹក្សាប្រជាជនបដិវត្ត កម្ពុជា ស្តីពីការបង្កើតក្រសួងហិរញ្ញវត្ថុ
- បានឃើញច្បាប់ ស្តីពីការកែប្រែការចាត់តាំងតួនាទី និងភារកិច្ចរបស់ក្រសួងហិរញ្ញវត្ថុ ដែលប្រកាស អោយប្រើដោយក្រឹត្យលេខ ៤៧ ក្រ ចុះថ្ងៃទី ២៦ ខែកក្កដា ឆ្នាំ ១៩៨៩
- បានឃើញក្រឹត្យ-ច្បាប់លេខ ០៧ ក្រ.ច ចុះថ្ងៃទី ១៣ ខែកក្កដា ឆ្នាំ ១៩៨២ ស្តីពីសមត្ថកិច្ច និងនីតិវិធី នៃការធ្វើច្បាប់ និងបទបញ្ជា
- បានឃើញអនុក្រឹត្យលេខ ២៤ អនក្រចុះថ្ងៃទី ២០ ខែកញ្ញា ឆ្នាំ ១៩៩០ របស់ក្រុមប្រឹក្សារដ្ឋមន្ត្រី ស្តីពីការរៀបចំ និង ការប្រព្រឹត្តទៅនៃក្រសួងហិរញ្ញវត្ថុ
- តាមសំណើរបស់រដ្ឋមន្ត្រីក្រសួងហិរញ្ញវត្ថុ

សំរេច

ជំពូកទី ១: បទប្បញ្ញត្តិទូទៅ

មាត្រា១:

គ្រប់ករណីផ្ទេរសិទ្ធិ ឬកម្មសិទ្ធិផ្ទះ គឺជីសង់លំនៅដ្ឋាន រថយន្តគ្រប់ប្រភេទម៉ូតូគ្រប់ប្រភេទ ទូក កាណូត កប៉ាល់ សាឡុង តាមរូបភាព ទិញ-លក់ ដោយទូទាត់ជាសាច់ប្រាក់ ជាវត្ថុនិងជាចំណែកភាគហ៊ុន ត្រូវមានកិច្ចសន្យាជាលាយលក្ខណ៍អក្សរ និងត្រូវបង់ពន្ធប្រថាប់ត្រា តាមការកំណត់ក្នុងច្បាប់ ស្តីពីការបង្កើតពន្ធប្រថាប់ត្រាក្នុងរយៈពេល ៣០ ថ្ងៃ យ៉ាងយូរគិតពីថ្ងៃ ខែ ដែលបានកត់ត្រាចុះក្នុងកិច្ចសន្យា ។

មាត្រា២:

ត្រូវហាមឃាត់ការផ្តល់សិទ្ធិ ឬកម្មសិទ្ធិផ្ទះ ដី ជីសង់លំនៅដ្ឋាន រថយន្តគ្រប់ប្រភេទ ម៉ូតូគ្រប់ ប្រភេទ ទូក កាណូត កប៉ាល់ សាឡុងដែលបានមកដោយសារការទិញ-លក់ ហើយដែលមិនទាន់បានបង់ ពន្ធប្រថាប់ត្រា ។

មាត្រា៣:

ត្រូវហាមឃាត់ការគេចវេសមិនបង់ពន្ធ ការបង្ខំពន្ធប្រថាប់ត្រា ការធ្វើអោយរាំងស្ទះ ឬ ការប្រឆាំងនឹងការត្រួតពិនិត្យការប្រមូលពន្ធប្រថាប់ត្រារបស់អង្គការមានសមត្ថកិច្ច ។

ជំពូកទី ២: បែបបទនៃការប្រមូលពន្ធប្រថាប់ត្រា

មាត្រា៤:

ពន្ធប្រថាប់ត្រាផ្ទេរសិទ្ធិ ឬកម្មសិទ្ធិតាមរូបភាពទិញ-លក់ ផ្ទះដី ជីសង់លំនៅដ្ឋានរថយន្តគ្រប់ ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡុង ត្រូវប្រមូលពីអ្នកដែលបានទទួលសិទ្ធិ ឬកម្មសិទ្ធិ តាមអត្រាកំណត់ក្នុងមាត្រា ២ នៃច្បាប់ស្តីពីការបង្កើតពន្ធប្រថាប់ត្រាដោយគិតតាមតម្លៃលើទីផ្សារនា ពេលផ្ទេរសិទ្ធិ ឬ កម្មសិទ្ធិ ។

វាយឡើងវិញជាភាសាខ្មែរពីឯកសារផ្លូវការ

ក្រសួងហិរញ្ញវត្ថុអាចកំណត់តម្លៃមួយហៅថា ថ្លៃគិតពន្ធប្រចាំប្រាក់ប្រចាំថ្ងៃ ឬកម្មសិទ្ធិសំរាប់រយៈកាល នីមួយៗ ។

មាត្រា៥:

ការផ្ទេរសិទ្ធិ ឬកម្មសិទ្ធិតាមរូបភាពទិញ-លក់ ដោយដោះដូរតាមរវាងផ្ទះ ដី ដីសង់លំនៅដ្ឋាន រថយន្តគ្រប់ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាងពន្ធប្រចាំប្រាក់ប្រចាំថ្ងៃ ឬកម្មសិទ្ធិ ឬកម្មសិទ្ធិ ។

មាត្រា៦:

ការយកផ្ទះ ដីសង់លំនៅដ្ឋាន រថយន្តគ្រប់ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាង ចូលជាភាគហ៊ុនក្នុងក្រុមហ៊ុននានា គឺជាការផ្ទេរកម្មសិទ្ធិពីរូបវន្តបុគ្គល ទៅនីតិបុគ្គលតាមរូបភាព ទិញ-លក់ ដោយទូទាត់ជាចំណែកភាគហ៊ុន ពន្ធប្រចាំប្រាក់ប្រចាំថ្ងៃ ឬកម្មសិទ្ធិ ។

មាត្រា៧:

ពន្ធប្រចាំប្រាក់ ត្រូវបានលើកលែងចំពោះ :

- ក- ការទទួលសិទ្ធិ ឬកម្មសិទ្ធិដោយដោះដូរតាមសំណូមពររបស់អង្គការរដ្ឋ និងអង្គការសង្គម ។
- ខ- ការទទួលសិទ្ធិ ឬកម្មសិទ្ធិរបស់ស្ថាប័នរដ្ឋតាមរូបភាពទិញ-លក់ ដោយថវិកាដែលរដ្ឋបើកផ្តល់ ឬ ដោះដូរជាមួយទ្រព្យសម្បត្តិដែលបានកត់ត្រាចុះក្នុងបញ្ជីសារពើភ័ណ្ឌរបស់ស្ថាប័ននោះ ។
- គ- ការទិញរថយន្តគ្រប់ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាងធ្វើជាទំនិញដើម្បីលក់វិញ របស់អាជីវកម្មដ្ឋាននានាដែលបានបង់ពន្ធព័ន្ធនិងបង់ពន្ធអាជីវកម្មត្រឹមត្រូវ ។

ជំពូកទី ៣: ភារកិច្ចរបស់អ្នកទទួលសិទ្ធិ និងម្ចាស់កម្មសិទ្ធិ

មាត្រា៨:

អ្នកទទួលសិទ្ធិ ឬម្ចាស់កម្មសិទ្ធិផ្ទះ ដី ដីសង់លំនៅដ្ឋាន រថយន្តគ្រប់ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាងដែលបានមកតាមរូបភាពទិញ-លក់ ត្រូវមានភារកិច្ចដូចខាងក្រោម :

- ១- ត្រូវធ្វើកិច្ចសន្យាទិញ-លក់ ជាលាយលក្ខណ៍អក្សរ ។
- ២- បំពេញសំណុំលិខិតអោយបានត្រឹមត្រូវ និងគ្រប់គ្រាន់តាមការកំណត់របស់អង្គការមានសមត្ថកិច្ចក្នុង ការផ្តល់សិទ្ធិ ឬកម្មសិទ្ធិ ។
- ៣- បង់ពន្ធប្រចាំប្រាក់អោយបានទាន់ពេលវេលាត្រឹមត្រូវ និងគ្រប់គ្រាន់តាមច្បាប់កំណត់ និងត្រូវរក្សាទុក បង្កាន់ដៃ ទទួលប្រាក់ពន្ធប្រចាំប្រាក់ ភ្ជាប់ជាមួយលិខិតផ្តល់សិទ្ធិ ឬកម្មសិទ្ធិរបស់អង្គការមានសមត្ថកិច្ច ។

ជំពូកទី ៤: អង្គការមានសមត្ថកិច្ចប្រចាំប្រាក់ និងប្រមូលពន្ធប្រចាំប្រាក់

មាត្រា៩:

កិច្ចការប្រចាំប្រាក់ និងការប្រមូលពន្ធប្រចាំប្រាក់ គឺជាសមត្ថកិច្ចរបស់អង្គការពន្ធក្រោមការ គ្រប់គ្រង និងដឹកនាំផ្ទាល់របស់ក្រសួងហិរញ្ញវត្ថុ ។

មាត្រា១០:

សិទ្ធិ និងភារកិច្ចរបស់កម្មាភិបាល បុគ្គលិក ពន្ធទទួលបន្ទុកប្រចាំប្រាក់ និងប្រមូលពន្ធ ប្រចាំប្រាក់ :

- ក- ក្នុងពេលបំពេញភារកិច្ច កម្មាភិបាល បុគ្គលិកពន្ធត្រូវស្នៀកពាក់ឯកសណ្ឋាន ពាក់សញ្ញាសំគាល់ មាន លិខិតសំគាល់ខ្លួនភ្ជាប់ជាមួយ ។
- អនុវត្តអោយត្រឹមត្រូវតាមការកំណត់របស់រដ្ឋ ស្តីពីការប្រមូលប្រាក់ បង់ប្រាក់ចូលថវិកា ការត្រួតពិនិត្យ ការគ្រប់គ្រង និងប្រើប្រាស់ឯកសារបោះពុម្ពដើម្បីប្រមូលពន្ធ ។

វាយឡើងវិញជាភាសាខ្មែរពីឯកសារផ្លូវការ

- កត់ត្រាចូលក្នុងបញ្ជីសៀវភៅប្រចាំប្រចាំដែលមានចុះលេខ ចុះហត្ថលេខាបោះត្រាដោយនាយកដ្ឋានពន្ធដារ។ បញ្ជីនេះត្រូវកត់ត្រាតាមលំដាប់លំដោយនៃពេលវេលា មិនត្រូវទុកអោយយល់បន្ទាត់ ឬចុះរំលង បន្ទាត់ និងត្រូវចុះតាមលេខរៀង។ នៅលើកិច្ចសន្យាទិញ-លក់ដោយដូរត្រូវកត់ត្រាលេខរៀងដែលបាន ចុះក្នុងបញ្ជីប្រចាំប្រចាំត្រូវដើម្បីជាសញ្ញាសំគាល់។ បញ្ជីប្រចាំប្រចាំនេះត្រូវរក្សាទុកអោយគង់វង្សសំរាប់ធ្វើ ជាឯកសារមូលដ្ឋាន ហើយត្រូវបានចុះសេចក្តីបញ្ជាក់បញ្ចប់នៅពេលដាច់ឆ្នាំ ពីអង្គការពន្ធដារជាតិ។

ខ- ក្នុងការបំពេញភារកិច្ច កម្មាភិបាល ឬគ្រួសារ ដែលទទួលកិច្ចការប្រចាំប្រចាំត្រូវមានសិទ្ធិដូចតទៅ :

- ណែនាំអ្នកទទួលសិទ្ធិ ឬកម្មសិទ្ធិអោយបំពេញសំណុំលិខិតបែបបទ អោយបានគ្រប់គ្រាន់តាមគំរូ កំណត់ ។
- ពិនិត្យ និងទាមទារអោយអ្នកដែលទទួលសិទ្ធិ ឬ កម្មសិទ្ធិបង្ហាញឯកសារដែលទាក់ទងដល់ការបង់ពន្ធ ប្រចាំប្រចាំ។
- មិនទទួលលិខិតស្នើសុំប្រចាំប្រចាំ ដែលគ្មានសំណុំលិខិតគ្រប់គ្រាន់តាមការកំណត់ ។

មាត្រា១១:

សមត្ថកិច្ចដោះស្រាយអំពីបញ្ហាពន្ធប្រចាំប្រចាំ ពិន័យ ត្រូវកំណត់ដោយរដ្ឋមន្ត្រី ក្រសួង ហិរញ្ញវត្ថុ ។

សេចក្តីសម្រេចរបស់រដ្ឋមន្ត្រីក្រសួងហិរញ្ញវត្ថុ គឺជាសេចក្តីសម្រេចចុងក្រោយ ។

មាត្រា១២:

កម្មាភិបាល ឬគ្រួសារដែលសម្រេចការកិច្ចបានស្នាដៃល្អ នឹងត្រូវបានទទួលរង្វាន់តាមរបប កំណត់របស់ក្រសួងហិរញ្ញវត្ថុ ។

រដ្ឋអំណាចមូលដ្ឋានដែលមានស្នាដៃដូចអង្គការពន្ធក្នុងការអនុវត្តអនុក្រឹត្យនេះ ត្រូវបានទទួលរង្វាន់តាម ការកំណត់របស់ក្រសួងហិរញ្ញវត្ថុ ។

ជំពូកទី ៥: ទោសប្បញ្ញត្តិ

មាត្រា១៣:

អ្នកទទួលសិទ្ធិ ឬកម្មសិទ្ធិតាមរូបភាពទិញ-លក់ផ្ទះ ដី ដីសង់លំនៅដ្ឋាន រថយន្តគ្រប់ ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាង ដែលមិនបានឆ្លើយប្រកាស និងបង់ពន្ធប្រចាំប្រចាំ អោយបានទាល់ពេលតាមការកំណត់ក្នុងមាត្រា ១ នៃអនុក្រឹត្យនេះត្រូវទទួលពិន័យជាប្រាក់ស្មើ ១% ក្នុងមួយថ្ងៃលើចំនួនប្រាក់ពន្ធប្រចាំប្រចាំដែលត្រូវបង់ ។ ក្រៅពីការបង់ប្រាក់ពិន័យដែលយឺតយ៉ាវនេះ នៅត្រូវ បង់ប្រាក់ពន្ធប្រចាំប្រចាំអោយគ្រប់ចំនួនតាមការកំណត់ថែមទៀត ។

មាត្រា១៤:

ជនណាដែលគេចវេស ឬបន្លំពន្ធប្រចាំប្រចាំត្រូវផ្ដន្ទាទោសពិន័យជាប្រាក់ពីមួយដង ដល់បី ដង លើប្រាក់ដែលគេចវេស ឬបន្លំ ។ ក្រៅពីបង់ប្រាក់ពិន័យជនល្មើសត្រូវបង់អោយគ្រប់ចំនួន នូវប្រាក់ពន្ធ ប្រចាំប្រចាំដែលខ្លួនបានគេចវេស ឬបន្លំនោះថែមទៀត ។ អ្នករួមផ្សំគំនិតក្នុងការគេចវេស ឬបន្លំពន្ធប្រចាំប្រចាំ ត្រូវទទួលការពិន័យដូចអ្នកអនុវត្តផ្ទាល់ដែរ ។ ករណីមិនរាងចាលត្រូវផ្ដន្ទាទោសតាមច្បាប់ជាធរមាន ។

មាត្រា១៥:

ក្នុងករណីដែលមានការតវ៉ាអំពីចំនួនប្រាក់ពន្ធ និប្រាក់ពិន័យអ្នកទទួលសិទ្ធិ ឬកម្មសិទ្ធិផ្ទះ ដី ដីសង់លំនៅដ្ឋាន រថយន្តគ្រប់ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាង តាមការទិញ-លក់ ត្រូវបង់អោយគ្រប់ចំនួន នូវប្រាក់ពន្ធប្រចាំប្រចាំ និងប្រាក់ពិន័យតាមការកំណត់ ។

បើមិនព្រមបង់ពន្ធប្រចាំប្រចាំ និងពិន័យត្រូវបញ្ជូនសំណុំរឿងទៅតុលាការ ខេត្ត-ក្រុង ដើម្បីជំនុំជំរះ ។

វាយឡើងវិញជាភាសាខ្មែរពីឯកសារផ្លូវការ

មាត្រា១៦:

កម្មាភិបាល បុគ្គលិកមានសមត្ថកិច្ចផ្តល់សិទ្ធិ ឬកម្មសិទ្ធិទាំងឡាយណាដែលបានផ្តល់សិទ្ធិ ឬ កម្មសិទ្ធិផ្ទះ ដី ដីសង់លំនៅដ្ឋាន រថយន្តគ្រប់ប្រភេទ ម៉ូតូគ្រប់ប្រភេទ ទូក កាណូត កប៉ាល់ សាឡាង ដោយការទិញ-លក់ ហើយដែលមិនទាន់បានបង់ពន្ធប្រថាប់ត្រា ត្រូវចេញសងថ្លៃពន្ធ ប្រថាប់ត្រាអោយបានគ្រប់ ចំនួន និងត្រូវទទួលការពិន័យជាប្រាក់ដល់បីដង នៃប្រាក់ពន្ធប្រថាប់ត្រាដែលត្រូវបង់ ។

ក្នុងករណីធ្ងន់ធ្ងរ ត្រូវផ្ដន្ទាទោសតាមច្បាប់ជាធរមាន ។

មាត្រា១៧:

តំណាង ឬភ្នាក់ងារអាជ្ញាធរដែលគ្មានសមត្ថកិច្ចអំពីបញ្ហាពន្ធប្រថាប់ត្រា ហើយលើកលែង បន្ថយពន្ធប្រថាប់ត្រា ផ្អាក ពន្យារពេល ឬហាមឃាត់ ការប្រមូលពន្ធប្រថាប់ត្រា និង ការពិន័យ ត្រូវផ្ដន្ទាទោសតាមច្បាប់ជាធរមាន និងត្រូវចេញសងប្រាក់ពន្ធប្រថាប់ត្រា និងប្រាក់ពិន័យដែលខូចខាតដោយសារ ការលើកលែង បន្ថយ ផ្អាក ពន្យារពេល ឬហាមឃាត់ នោះថែមទៀត ។

ក្នុងករណីធ្ងន់ធ្ងរ ត្រូវផ្ដន្ទាទោសតាមច្បាប់ជាធរមាន ។

មាត្រា១៨:

តំណាង ឬ ភ្នាក់ងារអាជ្ញាធរណាដែលបង្ខំទារ ឬទទួលយកប្រាក់ពន្ធប្រថាប់ត្រាដែល គ្មានចែងក្នុងច្បាប់ ឬដែលលើសពីការកំណត់ក្នុងច្បាប់ ត្រូវផ្ដន្ទាទោសតាមមាត្រា ៤ នៃច្បាប់ស្តីពីការបង្កើតពន្ធប្រថាប់ត្រា ។

មាត្រា១៩:

ជនណាធ្វើអោយរាំងស្ទះ ឬប្រឆាំងនឹងការត្រួតពិនិត្យ និងការប្រមូលពន្ធប្រថាប់ត្រា ឬ ប្រមូលប្រាក់ពិន័យអំពីពន្ធប្រថាប់ត្រា ត្រូវផ្ដន្ទាទោសតាមច្បាប់ជាធរមាន ។

ជំពូកទី ៦: បទប្បញ្ញត្តិជាអវសាន

មាត្រា២០:

រដ្ឋមន្ត្រីក្រសួងហិរញ្ញវត្ថុ មានភារកិច្ចចេញប្រកាសណែនាំអនុវត្តអនុក្រឹត្យនេះ ។

មាត្រា២១:

បទប្បញ្ញត្តិទាំងឡាយណាដែលផ្ទុយ នឹងអនុក្រឹត្យនេះ ត្រូវទុកជានិរាករណ៍ ។

មាត្រា២២:

រដ្ឋមន្ត្រីទទួលបន្ទុកខុទ្ទកាល័យក្រុមប្រឹក្សារដ្ឋមន្ត្រី រដ្ឋមន្ត្រីក្រសួងហិរញ្ញវត្ថុ រដ្ឋមន្ត្រីនៃ ក្រសួងដែលមានការពាក់ព័ន្ធ និងគណៈកម្មាធិការប្រជាជនខេត្ត-ក្រុង ត្រូវទទួលបន្ទុកអនុវត្តអនុក្រឹត្យ នេះ តាមភារកិច្ចរៀងៗខ្លួន ។

មាត្រា២៣:

អនុក្រឹត្យនេះមានអានុភាពគតិយុត្ត ចាប់ពីថ្ងៃដែលប្រកាសផ្សាយជាសាធារណៈ ។